

Ms. al-Hasan Khan

قال السيدنا وتعالى اقترا الساعه والنشوق القيم

Iqtirāb al-sā'ah

اقترا الساعه

طبع في مطبعة مفيد عالم الكائنات في داره

بإدارة المنشئ محمد احمد خان

الصوفي سلمه الله

تعالى

ف

١٣٠١ هـ

BP
166
-85
N87
1883



کیا جاوے جس سے صریح نقصان عقل ناقل نقل مذکور معلوم ہوتا ہے تو ایک
 مستقل کتاب بنتی ہے مگر میں نے بغیر اسے قول خدا خذ العفو وأمر بالعرف
 وأعرض عن الجاهلین اوس سے اعراض کیا یہ قول اس قائل کا باطل ہے بلکہ
 کفر ہے حدیث کا وحی بعد موتی بے اصل ہے ہاں لابی بعدی آیا ہے اس کے
 معنی نزدیک اہل علم کے یہ ہیں کہ میرے بعد کوئی نبی شرع ناسخ نہ لاویگا سبکی نے
 اپنی تصنیف میں صراحت کی ہے اس بات کی کہ عیسیٰ علیہ السلام ہمارے ہی نبی کی
 شریعت کا حکم دینگے قرآن و حدیث کی رو سے اس سے یہ امر راجح سمجھا جاتا ہے
 کہ وہ سنت کو جناب نبوت سے بطریق مشافہہ کے بغیر کسی واسطہ کے بطریق وحی
 والہام کے حاصل کریں گے ابو ہریرہ سے روایت ہے کہ جب انہوں نے
 بہت حدیثیں روایت کرنا شروع کیا اور لوگوں نے اوپر اٹھا کر کیا تو انہوں نے
 کہا اگر عیسیٰ بن مریم میرے مرنے سے پہلے اتریں اور میں او کو حدیث کی روایت
 کروں رسول خدا صلعم سے تو وہ میری تصدیق کریں گے یہ دلیل ہے اس بات پر
 کہ وہ عالم جمیع علوم سنت نبوی صلعم کے ہونگے اور ان کو اسکی حاجت ہوگی کہ وہ سنت کو
 کسی امتی سے اخذ کریں یہاں تک کہ ابو ہریرہ جنہوں نے خود جناب رسالت سے احادیث
 کو سنا ہے وہ بھی محتاج اونکی تصدیق کے ہیں انتہے میں کہتا ہوں اس تکلیف کی
 کیا ضرورت ہے کہ وہ بلا واسطہ علم سنت کو مشافہہ حاصل کریں گے کوئی حدیث صحیح
 اس باب میں اگر ملے تو تو یہ بات ٹھیک ہے ورنہ قرآن و کتب سنت جو آج دنیا
 میں موجود ہیں اور قیامت تک باقی رہیں گی دریافت حکم خدا و رسول کے لئے کافی
 ہیں انکے ہوتے ہوئے باین سند متصل مرفوع ضرورت اخذ بالمشافہہ کی کیا ہے یہ